



కీర్తన

ఒక వర్గాన్ని మరొకవర్గం కాల్చుకుంటే అది చరిత్ర. అది ఘనమైన విషయం. ఆదౌక సాంఘిక పరిణామదళ. దాన్ని మార్చాలనే వాళ్ల కూడా దానికి శాస్త్రీయ కారణాలు ఉద్ఘాటించారు.

ఒక వీడికవర్గం తిరుగుబాటుచేసి వీడించే వర్గాన్ని నాశనంచేస్తే అది విప్లవం. అది ఘనమైన విషయమే. అది మరొక సాంఘిక పరిణామదళ. దానిమీద ప్రతివిప్లవం సాగించటానికి బ్రహ్మాండమైన ప్రయత్నాలు జరుగుతై.

ఒక బుద్ధిలేని అడవి - బుద్ధి, జ్ఞానమూ. ఆత్మనిగ్రహమూ, ఆదర్శమూ, ఆశయమూ లేని అడవి - వీడికవర్గానికి చెందికూడా వర్గచైతన్యంలేని అడవి - అంతో ఇంతో సంస్కారంగల తన మొగుడి జీవితాన్ని సర్వనాశనంచేస్తే దాన్ని ఏమంటారు:

* * *

పార్యవృత్తికం ఒక వ్యక్తికాదు. ఆకను ఒక లాది మధ్యతరగతి ప్రజలకు ప్రతింది. ఆకనికి పెద్ద అస్త్రలేదు. అతని ఘోరీకలు ఉన్నప్పుడు బద్ధులు చేసి, లేనప్పుడు అప్పులు తెప్పి, గత్యంతరంచేసప్పుడు అస్తులు తెగ నమ్మి, అప్పులు అజాపైసలతో సహా తీర్చి, దొరికినప్పుడు ఉద్యోగాలుచేసి తమ మధ్య తరగతి పరువుకు భంగంలేకుండా, దివాలాలెత్తకుండా, ముద్దవిత్తకుండా గడుపుకొచ్చారు. నాకర్లు, చాకళ్ళు మొదలైన తక్కువ

వర్గాలవోట వారు దుమ్ముకొట్టినా, తమ వర్గం వాళ్ళనీ, తమవై వర్గాలనూ ఏవిధంగానూ దోషిచెయ్యలేదు; వారిపట్ల ఎంతో పత్కృప త్రక్కులై నడుచుకున్నారు. వారు తమ శ్రీలను జన్మకహా తక్కువ వర్గానికి చెందిన వాళ్ళను చూసినట్టే చూశారు; వాళ్ళచేత చాకిరిచేయించు కున్నారు. పిల్లల్ని కనిపించారు, వాళ్ళకి శలవు లివ్వలేదు. చదువు సంధ్యలు చెప్పించలేదు. సంఘచేవ చెయ్యనివ్వలేదు; తమకు పనికొచ్చే వీతిని తమ ఆదవాళ్ళకు పనికిరానివ్వలేదు. తాము సరశ్రీల సంపర్కం పొందినట్లు తమశ్రీలు పరపురుషుల సంపర్కం పొందటానికి అనుమతించలేదు; ఏశ్రీఅయినా ఈ నియమాలు అతిక్రమించినప్పుడు వారు ఆ శ్రీమీద తగుచర్య తీసుకున్నారు.

కాని వాళ్ళు వ్యక్తిగతంగా దుర్మార్గులు కాదు, అన్యాయపరులు కాదు. వారు తమ వర్గంయొక్క దర్మాన్ని సద్బుద్ధితో ఆచరించారు. వారికి నీతి, జాతీ, న్యాయబుద్ధి, జ్ఞానమూ ఉన్నై. తమ వర్గదర్మానికి అడ్డం లేనంతకాలమూ వాటిని వారు ఆరాధించారు. పర్లస్వరూపాన్నిగురించి వారికి తెలియదని చెప్పవచ్చు. ప్రపంచంలో మానవులైన వాళ్ళంతా ఆచరించవలసిన దర్మాన్నే తామూ ఆచరిస్తున్నామని వారు నమ్మారు. సమాజంలో వ్యత్యాసాలుండే అవి కులంవల్లనే ఏర్పడుతున్నాయనీ, ఆ కులాలనేమో చేపుడే స్వయంగా నిర్ణయించాడనీ వాళ్ల విశ్వసించారు. కులవ్యవస్థనుగాని, వర్గవ్యవస్థనుగాని మార్చటానికి వాళ్ళు ప్రయత్నించలేదు. ఎవరైనా మార్చటానికి ప్రయత్నిస్తే నిరోధించి ఉండే వాళ్ళేకూడానూ.

ఇటువంటివాళ్ళకు పుట్టాడు పార్యవృత్తికం. 1916 లో పుట్టటంచేత పార్యవృత్తికానికి కొన్ని

కొత్తలక్షణాలు ఆబ్బినై. అతను తండ్రిలాగా కాక, తనవర్గానికి అనుకూలించని సంస్థారం ఇచ్చే చదువులు చదివారు. దర్శిద్రుం ధారి ద్ర్యానికి, నిరక్షరలు నిరక్షరతకు, ప్రిల అధోగతికి తాద్యత భగవంతుడిది కాదనీ, సంఘంలో పెద్దలైనవారిదని తెలుసుకోవటమే కాక తన వర్గంయొక్క సంస్కారాన్ని సహృదయంలేకుండా చూశాడు.

అయితే పార్వతీకం విప్లవవాదిమటుకు కాదు. అడివి చూడిదోయినవాడికి చెట్లు మాత్రమే కనిపించినట్లు పార్వతీకానికి వ్యక్తులే తప్ప వర్గాలు కనిపించలేదు. తాను పొందిన సంస్కృతే అందరూ పొందితే సంఘం నిర్దుష్టమవుతుంది చనుకున్నాడు.

* * *

అతనికి వద్దెనిమిది వో ఏట చాళ్ళవాళ్ళు వచ్చేందేళ్ళ విల్లి నిచ్చి పెళ్ళిచేశారు. ఈ విల్లి మరో రెండేళ్ళలో కాపలానికి వచ్చింది. అమెపేట శకుంతల. చాళ్ళవాళ్ళు ముద్దుగా చక్కమ్మ అని పిలిచేవాళ్ళు.

శకుంతల చదువుకున్నది కాదని పార్వతీకం ఎరుగును. అందుచేత అమెకు తనకున్న జ్ఞానంగాని ప్రపంచజ్ఞానంగాని లేదని అతను ఊహించే ఉండాలి. అయితే అమెకు తనకున్న సంస్కృతమే, తనకున్న మనస్తత్వమే, తనకున్న సాంఘిక విలసలే ఉంటాయిను కున్నాడు పార్వతీకం. అత నట్లా ఎందు కనుకున్నాడో మనకు తెలీదు.

గర్భాదానంనాడే శకుంతల తన మొగుడు వట్టి వాణి అని నిర్ణయించుకుంది. అతని ప్రేమాలాపనలన్నీ విచ్చివాడి పేలాపనలల్లే అమెకు తోచిస్తై. అమె ఒకండుకు సంకో పించింది; తన శరీరానికి ఈ మొగుడుముందా కొడుకు దాసోహమైనట్లు కనిపించారు. తనకు సాధారణంగా తోచే శరీరమే అతనికి అపూ ర్యంగా ఉన్నట్టుంది. చక్కమ్మ, కొనే వాడి అవసరం గ్రహించి ధరపెంచే వర్తకుడల్లే, తన శరీరాన్ని సార్వమైనంత హెచ్చురరకు మొగుడికి విక్రయించటానికి సిక్ష్మయించింది.

చక్కమ్మ దృష్టినుంచి పార్వతీకం చదువు కుని చెడిపోయినవారు. పెళ్ళాన్ని కామించ



టంకోపాటు ప్రేమించటం పార్వతీశానికి ఒక అవసరం. ఆమెకు కాదు. చివరకు ముద్దుపెట్టుకోవటంకూడా ఆమెకు ఎట్టెట్టుగానే ఉంది. పశుసహజమైన కామసంతృప్తి మిసహా ఆమెకు ఏదీ అర్థంకాదు. మొగుడు పవ్యాలు చదవటమూ, ఏవేవో అర్థంలేని భావాలు తనతో పంచుకోవటానికి ప్రయత్నించటమూ చూసి ఆమెకు చాలా అలుపైపోయింది.

పార్వతీశం చాలాకాలం తన భార్య యదార్థ స్వరూపం ఎరగడు. తన మనసులో ఆమెకొక ఆదర్శస్వరూపం ఇచ్చుకుని ఆ ఆదర్శ స్వరూపాన్నే తన భార్యలో చూసుకున్నాడు. ఈలోగా కాను చెప్పేదంతా తన భార్య అర్థం చేసుకుంటున్న దనుకున్నాడు.

ఎవడుమాత్రం స్వస్వప్రపంచంలో ఎంత కాలం ఉంటాడు. నిద్ర అయిపోతుంది, కలలు విచ్చిపోతే. పార్వతీశం సహితం తన భార్య మట్టికుండ అని తెలుసుకుంటాడు.

ఈ సంగతి తెలుసుకున్నాక పార్వతీశానికి తనమీద కోపం రావటానికి బదులు పెళ్ళాం మీద కోపం వచ్చింది. ఈ అడివిమొద్దు, ఈ పశుప్రాయురాలు, తనను వంచించి దనుకున్నాడు; తన సంస్కారానికి తీరని అవమానం చేసిందనుకున్నాడు. ఆమె తనంతట తనను ఎన్నడూ ఎందుకు ముద్దుపెట్టుకోలేదో, ఆమెను పేరుపెట్టి పిలిస్తే ఎందుకు అభ్యంతరం చెప్పిందో అతనికి అర్థమయింది. కాను ప్రేమకొద్దీ తీర్చిన ఆమె కోరికలన్నీ వ్యామోహంకొద్దీ తీర్చినట్లు ఆమె భావించటం అతడు మరీ భరించలేకపోయాడు. తన వంటి మధ్యతరగతిసంస్కారి పశుకామానికి పశుచౌతాడా? తన భార్యకు తనమీద అటువంటి తుచ్ఛమైన అభిప్రాయం ఏమని కలిగింది?

ఈ అభిమానం తనలో కలిగిన తరవాత కూడా పార్వతీశం తన పెళ్ళాం దేహాన్ని యాచించాడు. కాని తాను పశుకామానికి

దాసుడవుతున్నాడని అతను ఒక్కనాటికి భావించలేదు. ఆమె శరీరానికి కొత్తరకం ఆనందం ఇచ్చి తద్వారా ఆమె మనస్సులో ఏదో వరివర్తన కలిగిస్తున్నాననే అతను ఎప్పటికప్పుడు శ్రమపడ్డాడు. ఆమెకు కొత్తరకం ఆనందం ఏమీ కలగలేదు. పైగా అతను తన శరీరానికి దాసుడనేది ఆమె రుజువుచేసుకున్నది.

* * *

పార్వతీశం పరశ్రీమోహం ఎరగకుండా ఆ పెళ్ళాంతోనే మూడేళ్ళు కాపరం చేశాడు. ఏనాడుగునెలలో అతను కలలుకంటూ పొందిన ఆనందం తప్పిస్తే అతను ఆనందమనేది ఎరగడు. రోజులు గడిచినకొద్దీ అతనికి పెళ్ళాంమీద, సంసారంమీద, శరీరముఖంమీద, సంఘంమీద, నృప్తి మీద, దేవుడిమీదాకూడా విరక్తి కలగసాగింది.

ప్రపంచంలో తనకంటె అదృష్టవంతులూ, తనకన్న త్రితీప్రేమను విజయవంతంగా సాధించినవాళ్లు ఉన్నారనుకోవడం ఇష్టంలేక అతను ప్రణయకథ లన్నిటిని, ప్రేమనంతనీ తిట్టిపోశాడు. తన భార్యవంటి వ్యక్తులుగల శ్రీజాతిని తిట్టిపోశాడు. తనకూ ఈ భార్యకూ తెగవిబంధం కల్పించిన సంఘాన్ని తిట్టిపోశాడు. ఈ పెళ్ళాం వచ్చిపోయి తాను ఇంకో ఆడదాన్ని—ఇంకెవరినన్నా సరే— పెళ్ళాడినట్లు కలలు కన్నాడు. ఈ పెళ్ళామే చస్తే ఇహా చచ్చినా పెళ్ళాడరాదనుకున్నాడు. అచ్చుపోసిన ఆంబోతల్లే స్వైరవిహారం చేస్తూ, నీతిని ధిక్కరించి తిరిగే ఆడవాళ్ళందరితోనూ అంతులేని ఆనందం అనుభవించామనుకున్నాడు.

అందరూ తన భార్యవంటివాళ్ళు కా రని అతనికి అనుమానం వేసింది. అనుభవం మీదకాని తెలియదనిపించింది. పరశ్రీతో



పోవటం ఆకను ఎంత కష్టమని భావిస్తూ వచ్చాడో అంత సులభంగా ఆతనికి మొదటి ఆవకాశం దొరికింది. అవిడ ఒక స్త్రీదరు గుమాస్తా భార్య. ఏమీ అందకత్రైకాడు. పిల్లలు లేరు. అంతో ఇంతో భ్యాతి సంపాదించుకున్న మనిషి. రంకుతనం ఆమెకు అతిసులభం. ఏరోజూ మొగుడు ఉదయం పది సాయంకాలం ఎనిమిదిగంటల మధ్య ఇంటో ఉండడు. ఇంటో ఇంకెవ్వరూ ఉండరు. అవిడకు పిల్లలు లేరు. ఎదో ఆవరేషనుచేస్తే గాని పిల్లలు పుట్టరని వైద్యులు చెప్పారు.

ఈ స్త్రీదరు గుమాస్తా పెళ్ళాం రసికుడైన వాణ్ణి మెప్పించగలదికాదు. వెకిలిమనిషి. అయితే మంచివ్యధయం కలది. అవిణ్ణి మన సార్వత్రికం తన భవనాశ్రయితంకా వినియోగించి ప్రేమించాడు. అవిడను అంత నాజూ

కుగా ప్రేమించినవాణ్ణెవరూ లేరు. అవిడ సార్వత్రికాన్ని నాదలలేకపోయేది. ఒకపూట కనిపించకపోతే ఏడిచేది.

సార్వత్రికానికి జన్మ తరించినట్లయింది. ఒక త్రీ ప్రేమించి ఆమె ప్రేమ పొందటం కన్న మగవాడికి పురుషార్థం ఏమిటి; తన పెళ్ళాంకో మూడేళ్ళకో చేయలేకపోయినపని ఈవిడతో మూడురోజుల్లో చేశాడు. తన పెళ్ళాంమీద సాదించిన ఈ విజయం పెళ్ళానికి చెప్పుదామని ఆడుకోలాని ప్రేరణ వచ్చింది సార్వత్రికానికి. కాని సంస్కారం కలిగినవారై దాన్ని ఆణుచుకున్నాడు.

అయినా నీజం దాగలేదు. తననుంచి ఏ సుఖంకోరీ తన మొగుడు తనకు దామడైనా డని శకుంతల ఇంతకాలమూ నమ్మిందో ఆ సుఖం అతనికి లభ్యమౌతున్నదని శకుంతల

అతని నిర్లక్ష్యన్నిబట్టి సులభంగా గ్రహించింది. ఎవరో చెబితావా, చస్తావా అని కూర్చున్నది. రంకుచేసి ఆడది బొంకాలిగాని మగవాడు బొంకవరిసిన కర్మమేం? అబద్ధం ఆడటానికి తన కిష్టంలేనందుకు తన్ను తాను ఆభినందించుకుంటూ పార్వతీశం పెళ్ళాంతో తన మొదటి ప్రణయవృత్తాంతం చెప్పేశారు.

దానిపై శకుంతల చేసిన అల్లరి వర్తనా తీతం. తనమాదిరిగానే పరువైన మధ్యతర గతికి చెందిన తనభార్య అంతమారం వెళుతుందనుకోలేదు పార్వతీశం. భర్తలు ఇతర స్త్రీలతో పోయినప్పుడు మధ్యతరగతి ఆడవాళ్ళు ఏడుస్తారు. భర్తల హృదయాలు కరిగించటానికి ప్రయత్నిస్తారు. సహనం చూపిస్తారు, అవతలి ఆడదానికన్న తానే ఎక్కువైననువిడి అని దుఃఖించేసుకోవటానికి ప్రయత్నిస్తారు. లేకపోతే ఏం జరుగుతుందో వాళ్ళకి తెలుసు—భర్తలు తమను పుట్టింటికి సంపేసి మళ్ళి పెళ్ళిచేసుకుంటారు. “అయ్యో, ఇదేంపని?” అనేవాళ్ళుండరు.

కాని శకుంతలకు ఈ భయం ఉన్నట్టు కనిపించలేదు. ఆమె మొగుణ్ణి చిన్నతనంలో కూడా పెద్దవాళ్ళూ, ఉపాధ్యాయులూ అనని మాటలన్నీ అన్నది. ఏ జన్మలోనో మహా పాతకం చేసుకుంటే ఇటువంటివాళ్ళకి పెళ్ళాలవుతారన్నది. పార్వతీశాన్ని కుక్క అన్నది. అతన్ని “చీ” అన్నది. ఇందో పగిలిపోయే వన్నీ పగలగొట్టింది. చుట్టూపక్కలపది ఇళ్ళ వాళ్ళకు వినిపించేటట్టు కేకలు పెట్టింది. చింత చూడవచ్చిన వాళ్ళకు మొగుడుచేసిన పని గట్టిగా చెప్పేసింది. కొందరు ఆమె నోటి మాటలు భరించలేక ఆక్కణ్ణుంచి పారిపోయినారు. చేస్తున్న వంటపోయిలో సీక్లపోనేసి పోయి పడుతున్నది.

పార్వతీశం నిర్ధాంతపోయినాడు. విశ్వరూపం చూసినట్లయింది అతనికి. నలుగురి

లోనూ అతనికి తీరని అవమానం అయింది. తన భార్య ఎంత విద్వారంగా ప్రవర్తించినా, అట్లా ప్రవర్తించే మాక్కు ఆమె కున్నదేమో ననిపించి దతనికి.

అందర్నీ సంపేసి తలుపులు బిగించి భార్యదగ్గిరికివచ్చి అతను గంభీరంగా ఆమె ఆభిప్రాయం తెలుసుకోవటానికి ప్రయత్నించాడు. తమ ఇద్దరి బాంధవ్యమూ ఏదో విధంగా ఒకపరిష్కారానికి తీసుకొద్దామని ప్రయత్నించాడు.

అతను ఎంత శాంతంగా ఈ సమస్యను ఎదుర్కొనటానికి ప్రయత్నించాడో ఆమె అతనికి అంతకోపం తెప్పించింది. ఆమె శోకర్తించటం కన్న బుద్ధితక్కువ లేదనిపించింది.

“నేను మంచివాణ్ణి కాను. నీకున్న నీతి నాకు లేదు. ఆ సంగతి నువు గ్రహించావు కనుక మీ పుట్టింటికి వెళ్ళిపో,” అన్నాడు పార్వతీశం. “అబ్బా! అశీ! నేనంత సులభంగా పోతాననా? నన్ను సంపించేసి అడ్డమైనముండల్నీ ఇంట్లోనే తెచ్చిపెట్టుకుందామనా? ఎట్లా పెట్టుకుంటారో చూస్తాను,” అన్నది చక్కమ్మ.

“ఉండదలుతున్న దానివి సుఖంగా ఉండు. ఈ తద్దినమేమిటి నాకు?”


“తద్దినం ఎందుకు తెచ్చుకున్నారూ? మీరు కనపడ్డ కుక్కవెంటల్లా వడటమే? నేను సుఖంగా ఉండటమే?”

“నన్ను నిష్కారణంగా అల్లరిపెడితే నీకేం దొరుకుతుందీ?”

“అంత చెప్పగూడని పనులు చెయ్యటమే? చెయ్యగలేదీ అనుభవించటానికి అభ్యంతరమా?”

“నేను నీ మొహం చూడను. నీకో మాట్లాడను. నీకానాకూ సంబంధంలేదు తెలిసిందా? ఎందుకు నువ్విక్కడా?”

“ఇది నా ఇల్లు నేనెందుకు పోవాలి?”



“నేను బతుటికి ఈడిస్తే?”

“ఎట్లా ఈడుస్తారో చూస్తాను!”

“నీకు విషంపెడితే ఏం చేస్తావు?”

“ఈ మాట అన్నారని ఇప్పుడే మా వాళ్ళకి రాస్తాను. నేను చచ్చానో మిమ్మల్ని ఉరితీస్తారు. లేకపోతే నా పేరు మాడుపేరు పెట్టండి.”

“నిన్ను రోజూ కొట్టి హింసిస్తాననుకో?”

“నా మీద చెయ్యివెయ్యండి చెబుతాను. మా పినమామయ్యకు రాశానంటే జైల్లో తోయించగలరు.”

శకుంతలకు వేలవిడిచిన మామయ్య ఒకడున్నాడు. ఆయన పోలీసు పవిన స్పెక్టరు.

“నావల్ల ఏమీ సుఖంలేకపోయినా ఇక్కడే ఉంటావన్నమాట?”

“నా కేదో సుఖం వెలగబెట్టి ఏడుస్తున్నట్టు! ఏది? ఆ మంగమ్మ దగ్గరకెళ్ళి రోజూ పడుకోబీసినా నా సుఖం? చీ! సిగ్గయినలేదు చెప్పుకోవటానికి!”

* * *

త్రస మొగుడి జీవితం సరకం చెయ్యటానికి శకుంతల కంకణం కట్టుకున్నది. ఆ పని

విజయవంతంగా సాగించింది కూడాను. అతని కోసం మగవాళ్ళగాని ఆడవాళ్ళగాని ఇంటికి రావటానికిలేదు. ఆమెను అతను వొదిలించుకోలేదు.

బయటా అతనికి సుఖంలేదు. అనేక మంది స్త్రీలను ప్రేమించటానికి ప్రయత్నించాడు. అచ్చగా ప్రేమను కోరిన స్త్రీ ఎవరె కూడా కనిపించలేదు. కొందరు ప్రేమ తాంబూలంతో దక్షిణకోరారు, మరికొందరు మొగుళ్ళకో కాపరంచేసి విల్లల తలులైన వాళ్ళు—ప్రేమకోపాటు జేమంకూడా కోరారు. అన్నప్పుడల్లా వాళ్ళు అందరు. వాళ్ళు అమ్ముకునే వాళ్ళనూ, ఊసుపోక రంకుతనం చేసే వాళ్ళనూ ప్రేమించటంకంటె రోతలేదు.

తన కాపరమూ తన బతుకూ ప్రపంచాని కంతకూ తెలుసు. తను ఇందోలేని సమయాల్లో శకుంతల వాడవాడా తిరిగి తనమీద ప్రచారంచేసి వస్తుంది.

ఎక్కడికన్నా లేచిపోయి బైరాగ్లే తిరుగుదామనీ, పెళ్ళాన్ని చంపి తానూ చచ్చి పోదామనీ కూడా పార్వతీశానికి ఆలోచన



వచ్చిందిగాని అతనికి సంఘమీదా, ప్రాణం మీదా ఇంకా వ్యామోహం తీరలేదు. జీతం మూడొందలు వస్తుంది. ఇది ఎటూ కానిది. విచ్చలవిడిగా ఖర్చుచేయటానికి తక్కువ. వీరక్తిగా జీవించేటందు తెక్కువాను.

ఏ భర్తకీ సాధారణంగా రాని ఆలోచన కూడా పార్వతీశానికి కలిగింది. తన పెళ్లాం ఎవరినన్నా తగులుతుని లేచిపోరాదా? ఈ ఆశ అంతలోనే అడుగంటింది. ఈ ఏశాచినిని ఎవరు తగులుతు పోతారు!

ఇప్పటికీ పదమూడేళ్ళ పైచెల్లర కాలం నుంచి పార్వతీశం ఈ మహాసముద్రానికి దరి దాపూ కానకుండా ఉన్నాడు. ఇటీవల అతనికి ఈ గాఢాంధకారంలో కించిత్తు ఆశా జ్యోతి కనిపించింది. ఎవరో జ్యోతిస్కుడు అతని జాతకంచూసి జరిగిందంతా పూసగుచ్చి నట్లు చెప్పి, “సీతు పదహారేళ్ల క్రితం ఆరంభ మైనశని ఇంకా మూడేళ్లలో పదులుతుం”దని చెప్పాడు.

ఎంత సంస్కారమూ, ఎన్ని ప్రణయాలూ ఇవ్వలేని ఆనందం ఈ మాటతో పార్వతీశానికి కలిగింది. ఇంకా మూడేళ్లకు తన భార్య చచ్చిపోతుంది. మళ్ళీ తనకు పెళ్లగితలేదు—

“అతరవాత దేవుడు నాకు రెండేళ్లు ఆయుర్దాయం ఇస్తేదాటా! ఆ రెండేళ్లూ నాకు

కావలసినట్లు ఇతుకుతాను.” అనుకున్నాడు పార్వతీశం.

ఒక్కసారిగా అతని మనస్తత్వమంతా మారిపోయింది. అతను రోజూ నేరుగా ఆసీను నుంచి ఇంటికి రాసాగాడు. భార్యమీద తన కున్న క్రోధమంతా వినియోగించి, కేవలం పశువులాగా ఆమెదగ్గర నుఖంపొందసాగాడు. ఇప్పుడు ప్రణయాలాపాలా అవీలేవు. నాజాకు లేదు. సంస్కారం లేదు.

శకుంతల అభ్యంతరం చెప్పలేదు. మొగుడు తనను అవమానం చేస్తున్నట్లు భావించలేదు. ఇన్నేళ్ళకతను తనతో మొగుడల్లే ప్రవర్తిస్తున్నట్లు కనపడసాగింది. ఒక్కో రోజూ ఆమె అతనిదగ్గరపడుకో నిరాకరించేది. అతను బలాత్కరించేవాడు, తోడలు గిల్లే వాడు. ఆమె ఆనందానికి మేరేలేదు.

ఆమె ఇప్పుడతనివట్ల ఆదర్శగృహిణిగా వర్తిస్తున్నది. తనను అర్థాంగిగా చేసుకోలేక పోయిన పార్వతీశం ఆమెకు ఆర్థాంగి అయినాడు.

ఆమె ఇప్పుడు కడుపుతో ఉంది — ఇన్నేళ్లకి.

ఈ విషయం ఎందుచేతో జ్యోతిస్కుడు చెప్పలేదు.....

